



# III MDB OYUNLARI



## Gimnastlarımız uğurlu çıxış ediblər

**III MDB Oyunlarının 8-ci günündə 9 idman növü üzrə yarışlar keçirilib. Gəncə İdman Sarayında qılıncoynatma yarışları davam edib. Azərbaycan qılıncoynatmanı Mirnuray Abasova бүрүnc medal qazanıb.**

Spaqa növündə mübarizə aparan idmançımız yarımfinalda Rusiya təmsilçisi Anastasiya Zabelinaya (14:15) məğlub olub. Bununla da 3-cü yerə yiyələnib. O, бүрүnc medalla kifayətlənməsinə münasibət bildirib: "Yarışa ciddi hazırlaşmışdım. Medal qazanacağımı bildirdim, içimdə əminlik hissi vardı. Növbəti yarışlara daha yaxşı hazırlaşacağam ki, medalımın əyarını qızıl dəyişim. Yarımfinaldakı rəqibimin təcrübəsi məndən çox olduğu üçün ona qalib gəlməyim çətin idi, baxmayaraq ki, qarşılaşmada uzun müddət hesabda irəlidə oldum. Lakin rəqibin təcrübəsi çox olduğu üçün istəyimi həyata keçirə bilmədim. Gələcəkdə qızıl medal qazanaraq Azərbaycanın bayrağını daha yüksəklərə qaldıracağam. Bu gün бүрүnc medal qazanmağımda əməyi olan məşqçilərimə təşəkkür edirəm".

Taisia Larkina qılıncoynatmanın spaqa növündə birinci olub. Finalda rusiyalı Taisiya həmyerlisi Anastasiya Zabelinaya qalib gəlib. Həlləddici görüş T.Larkinanın 15:13 hesablı qələbəsi ilə yekunlaşıb.

Yevlax Olimpiya İdman Kompleksində müxtəlif çəki dərəcələrində kişi boksçuların yarımfinal görüşləri keçirilib. Qazaxıstanlı rəqibinə 5:0 hesabi ilə qalib gələn və finala yüksələn Azərbaycan boksçusu Səfər Məmmədzaadə deyib: "Bu görüş mənim üçün çox önəmli idi. Finalda Özbəkistan boksçusu ilə qarşılaşacağam. Hazırlıq prosesinə davam edirəm və ringə ən yaxşı formada çıxmağı planlaşdırıram. İndiyədək keçirdiyim bütün döyüşlər kifayət qədər çətin olub. Amma hamısında qalib gəlmişəm. Çünki mənim üçün məğlub edilməz rəqib yoxdur. Hər bir görüşə ciddi hazırlaşırım və özümə inanıram. Əminəm ki, III MDB Oyunlarının qaliblərindən biri də mən olacağam və ölkəmizə qızıl medal qazandıracağam".

Qəbələ Olimpiya İdman Kompleksində qız və oğlan badmintonçu-



ların fərdi, cüt və qarışıq yarışları davam edib. 1/4 finala adlayan Azərbaycan təmsilçiləri müəyyənən. Kişilərin fərdi yarışında Əmirxan İmanov tacikistanlı Oqıl Qoşimidən üstün olub - 2:0. Qadınlar arasında Viktoriya Kumanyayeva Tacikistandan olan həmkarı Mohira Karimovaya 2:0 hesabı ilə məğlub edib. Qadınların qoşa yarışında da Azərbaycan Tacikistanı mübarizədən kənarlaşdırıb. Nəzrin Mehrəlizadə və Viktoriya Kumanyayevadan ibarət komandamız Sumayyahon Hasanova və Mohira Karimova cütliyinə qalib gəlib - 2:0. Qarışıq qoşa komandaların mübarizəsində Fərəc Kərimli - Aysel

Kazimova dueti Qazaxıstandan olan Yerassil Ahmet və Amaliya Ormanovanı 2:0 hesabı ilə məğlub edib.

Şəki Olimpiya İdman Kompleksində isə qız və oğlan gimnastların fərdi və sinxron proqramda final mübarizəsi olub. Batut gimnastikası üzrə təmsilçimiz Maqsud Mahsudov (60.19 xal) oğlanların fərdi yarışında bütün rəqiblərini üstələyib və qızıl medala sahib çıxıb. O, bu nəticəni karyerasında ən böyük nailiyyət hesab edir: "Ölkəmizi təmsil edib bayrağımızı ucaltmışam üçün böyük məmnuniyyət duyuram. Azarkeşlərin dəstəyi çıxışımı yaxşı etməyimə böyük təsir göstərdi. Anam və bacım

Selcan da tribunada məni dəstəkləyirdi. Böyük qürur hissi yaşayıram. Arzu edirəm ki, bu duyğuları bütün idmançılar yaşasın".

Belaruslu ikiqat Olimpiya çempionu İvan Litvinoviç (57.06) gümüş, qazaxıstanlı Nikita Tumakov (47.24) isə бүрүnc medal qazanıblar.

Azərbaycan millisinin üzvü Selcan Mahsudova isə бүрүnc medala yiyələnib. O, qadınların fərdi yarışında 56,040 xal toplayıb. Belaruslu Lana Lebedeva 57,710 xalla qızıl, rusiyalı Anjela Bladçeva 57,660 xalla gümüş mükafata sahib çıxıblar.

Batut gimnastikası üzrə Azərbaycan millisinin üzvləri daha bir бүрүnc

medal qazanıblar. Selcan Mahsudova və Şəfiqə Hümətovə qadınların sinxron proqramında üçüncü olublar.

Azərbaycan millisinin üzvləri Maqsud Mahsudov və Hüseyn Abbasov oğlanların sinxron proqramında üçüncü olublar və növbəti medalı qazanıblar. Gimnastlarımız Selcan Mahsudova və Maqsud Mahsudov daha bir medal əldə ediblər. Onlar qarışıq komanda yarışında 49.930 xalla gümüş medala yiyələniblər. Birinci pilləni Belarus təmsilçiləri (51.270 xal) tutublar, Qazaxıstan gimnastları isə (47.280 xal) üçüncü olublar.

Beləliklə, Azərbaycan batut gimnastları yarışı 1 qızıl, 2 gümüş, 3 бүрүnc medalla başa vurublar.

Kamandan oxatma yarışları Xankəndi şəhər stadionunda keçirilir. Azərbaycan idmançısı Yaylagül Ramazanova bu dəfə hakim qismində iştirak edib. Kiçik qızı da onunla birgə olub. Xatırladaq ki, Yaylagül Paris-2024 Yay Olimpiya Oyunlarında yarışlarda çıxış edib. Olimpiya Oyunlarından cəmi iki ay sonra ana olan idmançının hekayəsi bir çox insanı ilhamlandırıb.

Gəncə Olimpiya İdman Kompleksində müxtəlif çəki dərəcələrində güləşçilərin mübarizəsinə start verilib.

Mingəçevir "Kür" Olimpiya Mərkəzində isə karate üzrə yarışlar başlayıb və Azərbaycan III MDB Oyunlarında daha bir qızıl medalı təmin edib. Bu, Mədinə Sadiqova ilə Nəzrin Piriyevanın (hər ikisi 55 kq) finala yüksəlməsindən sonra məlum olub. Fərid Savadov (60 kq) da həlləddici döyüşə vəsiqə qazanıb. Karate yarışları oktyabrın 4-də başa çatacaq.

Gəncə idman arenasında isə voleybol üzrə oyunlar keçirilib. B qrupunda yer alan qadınlardan ibarət Azərbaycan millisi Özbəkistan, Rusiya isə Qırğızıstanla qarşılaşıb.

Qəbələ şəhər stadionunda futbol üzrə üçüncü və beşinci yerlər uğrunda oyunlar təşkil olunub. Belarus və Tacikistan milliləri бүрүnc medal üçün yarışılıblar. Digər görüş isə Özbəkistan və Qırğızıstan arasında baş tutub.

*Rizvan CƏFƏROV,  
"Azərbaycan"*